

XITA

Ix-xita niezla niezla
Hi barka tas-swewwiet:
Il-bdiewa tagħna bieżla
Minn żmien lilha stenniet.

Il-ħoss tax-xita gwejjed
Fih ħlewwa t'għana u daqq:
Dalwaqt jimlew l-imwejjed
B'kull ħtieġa tabilħaqq.

Il-bhima mal-maxtura
Ukoll thoss dan il-gid:
Hi tghodd ruħha b'sinjura
B'dak li jagħlifha s-Sid.

Il-merħla tirgħa, fl-aħħar,
Haxix li jikber sħiħ:
B'ħarsitha donnha tfahħar
Lil Min ħasbilha għalih.

Il-fenek ġewwa l-bejta
Hu hieni jrid itir:
Ma jħossx li ħajtu mejta,
Ma jħossx li huwa lsir.

Id-dwied li ġewwa r-raba'
Xi jnaqqru jsibu lkoll:
U mimlijin bix-xaba'
Jittaqqqu huma wkoll.

L-aġhsafar ġewwa l-ajru
Nemel itir jaraw:
Bilgri għalih jittajru
U bih dlonk jixxalaw.

Ix-xita niezla sbejħa
Il-gid u s-saħħa ġgib:
Għax radd il-ħajr is-sejħa
Fil-ħoss tax-xita nsib.